

కవయ్యానిస్తులు: కాంగ్రెసు

భారతదేశ సంపూర్ణ స్వాతంత్ర్యమునకై చేసే
యుద్ధంలో భారతదేశపు కవయ్యానిస్తులు
యెట్టి పాత్ర ధరించాలో
తెలిపే వ్యాసం.

20

అనువాదకర్త,
“తాంతియా”

THE ANDHRA BOOK HOUSE,
SULTAN BAZAR, HYDERABAD-DN.

ప్ర కా శ కు లు
ఆదర్శ గ్రంథ మండలి
ఎ ల మ ద్ర

అన్ని హక్కులూ ప్రకాశకులవి

సంపాదకుడు
గ ద్దె లింగయ్య

ఒక్క ముక్క

శాసనోల్లంఘనోద్యమపు రోజుల్లో కాంగ్రెసు
యడః కమ్యూనిస్టులు ఆవలఁబించినవైఖరిని విమర్శించిన
వాళ్ళున్నారు. ఈ సమస్యలో కమ్యూనిస్టులు నేడు యే
స్థానం వహిస్తున్నారో ఆ విమర్శకులు అర్థం చేసుకోలేక
పోతున్నారు. ప్రతివాడికీ కమ్యూనిస్టులు వాళ్ళ వైఖరిని
మార్చుకున్నారా, మార్చుకుంటే యే వృద్దేశంతో మా
ర్చుకున్నారు? కమ్యూనిస్టులు కాంగ్రెసు సంస్థను నిజం
గా ఆక్రమించగోరుతున్నారా, లేక కాంగ్రెసును భగ్నం
చెయ్యదలుస్తున్నారా అనే ప్రశ్నలు యెప్పుడూ యెగు
ర్కొంటూనే వుంటాయి.

అందుచేత యీ విషయములో కమ్యూనిస్టులు స్వత
హాగా చేసిన ప్రకటనాన్ని “నేషనల్ ఫ్రంట్” పత్రికలో
1938 ఫిబ్రవరి 13 వ తేదీని వెల్వడిన సంపాదకీయ

వ్యాసంలోని కొన్ని భాగాలతో పాటు చదువరులకు అందింపఁబడుతున్నాము.

ఈ కరపత్రం కమ్యూనిస్టులు నేడు యే స్థానంలో వుందీ చక్కగా తెలుపుతుంది. దీనిలోని వ్యాసంప్రకారం “మనం వెంటనే చెయ్యాల్సిన పని భారతదేశపు ప్రజలకు బంధవిముక్తి చెయ్యడం, ప్రజాస్వామిక ప్రభుత్వాన్నొకదానిని నెలకొల్పడం” “బ్రిటిషు సామ్రాజ్య వాదానికి వ్యతిరేకముగా సోరాడుతూవున్న భారత ప్రజల కేంద్ర సాముదాయిక రాజకీయ వ్యవస్థగా పెరిగిన కాంగ్రెసులో నిర్ణయనిర్ధారణ చేయగల శక్తిగా కావడం” ఈ కరపత్రం చదివిన తర్వాత కమ్యూనిస్టుల వైఖరి సుబోధక మౌతుంది. కమ్యూనిస్టులు బ్రిటిషు సామ్రాజ్యవాదంపై జరిగే భారతస్వాతంత్ర్య యుద్ధములో యుద్ధప్రాంగణమున నిలిచి అగ్రత్యాగముచేసే యోధులుగా వుంటారని చదువరికి తేలిపోతుంది.

భారతదేశపు కమ్యూనిస్టు పార్టీ నిషేధంలోవున్నదని ప్రతివాడికీ తెలుసు. అయినా కమ్యూనిస్టులు ప్రకటించు

చారుసుమా యీ- యీ-కరపత్రాలంటూ యెక్కడవో
 కొన్ని కరపత్రాల్లోనుంచి క్రోడీకరణాలిచ్చి కమ్యూనిస్టుల
 ప్రచారమును ప్రజలుమన్నించగూడదంటూ మద్రాసు
 ప్రభుత్వం యీ మధ్య తేనిపోని అపనిందలతో వొక
 “మరుద్దేశపు ప్రకటన” చేసింది. ఆ ప్రకటన దృష్టిలోవున్న
 ప్రతి చదువరికీ యీ పుస్తకంద్వారా కమ్యూనిస్టుల
 నిజాయితీ తెలిసివస్తుంది. ఈ కరపత్రం తెలుపుతున్నట్లు
 గానే, భారత జాతీయమహాసభను గురించి, ప్రజాప్రతినిధి
 పరిషత్తును (కాన్సిట్యుయెంటు ఎస్సెంబ్లీని) గురించి, స్వా
 తంత్రయుద్ధమును యింకను తీవ్రతరముచేసి నడపవలసిన
 పద్ధతులను ముందు అవలంబించవలసిన యెత్తుగడలను
 గురించి కమ్యూనిస్టులకు స్పష్టమైన నిశ్చితాభిప్రాయా
 లున్నాయి.

సంపాదకుడు

ఆదర్శగ్రంథ మండలి,

ఎలమర్రు. కృష్ణాజిల్లా.

1 బ్రహ్మచర్యం	1—0—0
2 దేవీ జోన్	0—8—0
3 భాగతీయ ప్రబోధము	0—1—0
4 కర కుని కాలగతి	0—2—0
5 డీ వేలరా	0—8—0
6 గాంధీ గారంటే?	0—0—6
7 కమ్యూనిష్టు కరపత్రము (నిషేధము)	0—4—0
8 సామ్యవాద సిద్ధాంతాలు	0—2—0
9 సామ్రాజ్యవాదము (నిషేధము)	0—2—0
10 మన ధనం (అయిపోయింది)	0—1—0
11 అమ్మ	1—8—0
12 కామ్రేడ్ డిమిట్రాఫ్	0—1—0
13 వలసదేశాల సమస్య	0—1—0
14 స్టాలిన్-లడ్విగ్గు సంభాషణ	0—1—6
15 మన సంపద (10 నెం రెండోముద్రణ)	0—1—0
16 క్రాంతి గీతాలు	0—4—0
17 మాలపిల్ల	0—4—0
18 తిరుగుబాటు	0—4—0
19 కమ్యూనిజానికే జయం	0—1—0
20 కమ్యూనిస్టు:కాంగ్రెసు	0—1—0

కమ్యూనిస్టులు : కాంగ్రెసు



1. కమ్యూనిస్టులు యింతవరకు పలుకుబడిగల వొక రాజకీయ శక్తిగా ప్రవర్తించి యుండకపోవడం కమ్యూనిస్టుల ముఖ్య లోపాల్లో వొకటి. ప్రేమయూనియనులను నిర్వహించడంలోనూ, కొంతవరకు కర్షకపోరాటములను నడపడంలోనూ మనము పెద్దపెద్ద జయములు పొందేము. కాని జాతీయ బంధవిముక్తికై జరిగే పోరాటంలో జోరుగా పాల్గొంటూ, దానిని సామ్రాజ్యవాద వ్యతిరేకమైన సంకుల సమరముగా మార్చే రాజకీయ శక్తిగా ముందుకు తీసుకురా లేక పోయాము.

2. కమ్యూనిస్టుల గమ్యస్థానము నిస్సందేహముగా సోషలిజం. భారతదేశంలో కార్మిక కర్షక సోవియటుల

రాజ్యమును స్థాపించి మనం సామ్యవాదాన్ని సాధింప జూస్తున్నాము. కాని మనం వెంటనే చెయ్యల్సిన పని భారతదేశపు ప్రజలకు బంధవిముక్తి చెయ్యడం, ప్రజాస్వామిక ప్రభుత్వాన్ని నొకదానిని నెలకొల్పడమూను. మనదేశపు ప్రజలలో అత్యధిక సంఖ్యాకులను యీ దేశానికి ప్రబల శతృవైన బ్రిటిషుసామ్రాజ్య వాదానికి వ్యతిరేకంగా, సంయుక్తంగా జరిగే పోరాటంలో సంఘీభవింప జేసే ముఖ్యలక్ష్యం యిదే. నేడు లక్షలకొలదిగా భారత జాతీయమహాసభా పతాకముక్రిందకు మూగుతూ వున్న ప్రజాసముదాయాల్ని ముందుకు తోలుకుపోయే శక్తి స్వాతంత్ర్యమునకూ, ప్రజాస్వామికమునకూ ప్రజలలోగల తీవ్రవాంఛయే. ఈ సంయుక్త జాతీయ పోరాటంలోని ముఖ్యనినాదాలు: బానిస రాజ్యాంగమును భగ్నం చెయ్యడం, స్వతంత్ర భారతదేశ రాజ్యాంగాన్ని నిర్ణయించడానికిగాను వైక ప్రజాప్రతినిధి పరిషత్తును సమకూర్చడం, ప్రజాస్వామికములోని ముఖ్య హక్కులనూ, స్వాతంత్ర్యములనూ కాపాడుటకు గ్యారంటీ యివ్వడం, అందరికీ తగుపాటి జీవిత ప్రమాణమునూ, శ్రమప్రమాణమునూ సాధించడం.

3. భారతదేశపు శ్రామికవర్గము యీ దేశంలో జరు

గుఱూవున్న రాజకీయ పోరాటములో పాల్గొనకపోతే, మొత్తంగా భారతప్రజలకందరికీ ప్రజాస్వామిక హక్కులను కాపాడే అప్రతిహతమైన సంఘముగా ముందుకు రాకపోతే, భారతదేశపు ప్రజలందరూ విదేశ సామ్రాజ్యవాద పరిపాలనమునకు వ్యతిరేకంగా జరిపే పోరాటమును యింకనూ విస్తృతముచేసి యింకనూ యేకీకరణముచేసి భారత జాతీయమహాసభయొక్క నాయకత్వాన సంఘటిల్లిన స్వాతంత్ర్య యుద్ధభూమిలో ప్రప్రథమ స్థాన మాక్రమించుకోకపోతే శ్రామిక ప్రజాసామాన్య సాంఘిక విమోచనా కార్యం చేయడానికి సమర్థమై యుండజాలదు.

4. 1930-32లో జరిగిన సామ్రాజ్యవాద వ్యతిరేక పోరాటాలలో విస్తృతమైన జాతీయోద్యమములో కమ్యూనిస్టులు మొత్తంమీద చేరలేదు. ప్రతి సంఘర్షణములోనూ, ప్రతి ప్రజావిజృంభణములోనూ ప్రజాసమూహములు విప్లవ పద్ధతుల నవలంబించుతూ వున్న చిహ్నములను మనం జాగ్రత్తగా పరికించాము. కాని డిమిట్రాఫ్ చెప్పినట్లు “సంస్కరణవాద స్థానమును ప్రజలు విడిచిపెట్టే వేగమును వున్నదాని కంటే అధికంగా లెక్క కట్టాము.” మనం పోరాటములో ప్రజా సమూ

హాల్తో కలవలేకపోయాము. ప్రజాసమూహముల జాతీయ వాంఛల పరిణామములనూ రూపములనూ మనం అర్థంచేసుకోలేక పోయాము. పోరాటపు అనుభవాలను సరిగా ప్రజలకు వివరించగలంనులకుగాను అప్పటికి ప్రజలు పొందిన ప్రబోధముయొక్క పరిమితికి అనుకూలమైన భాషలో మనం మాట్లాడలేక పోయాము. “ప్రజాసమూహాలకూ సంస్థలకూ నాయకులకూ వుండే చిరానుగత సంబంధములను వున్నదానికంటే తక్కువగా లెక్కకట్టాము. ప్రజాసమూహములు యీ సంబంధమును వెంటనే విడగొట్ట నప్పుడు అభివృద్ధి నిరోధకులగు ప్రజాసమూహ నాయకులయం దేవైఖరి అవలంబింపబడిందో ప్రజాసమూహములయందూ ఆవైఖరియే అవలంబింప బడింది.” ఆ రోజుల్లో జాతీయమహాసభ యందునూ దాని నాయకులయందునూ కమ్యూనిస్టు లవలంబించిన వైఖరిలోని పొరపాటులను డిమిట్రాఫ్ చెప్పిన యీ వాక్యము క్లుప్తముగానూ సమంజసంగానూ వెల్లడిస్తుంది.

5. 1926-27 సంవత్సరాల స్వరాజ్య పక్షపు రోజుల నుంచి నేటివరకూ భారత జాతీయ కాంగ్రెసు చాలా దూరం ప్రయాణంచేసింది. 1920-22 సహాయ నిరాకరణపు రోజుల తర్వాత శాసననిర్మాణవాదుల వేదికగా

నూ, మానవకారుణ్యవాదుల సంస్థగానూ మారిపోయిన జాతీయ మహాసభ, తర్వాత బ్రిటిషుసామ్రాజ్యవాదానికి వ్యతిరేకముగా పోరాడుతూవున్న భారత ప్రజల కేంద్ర సాముదాయిక వ్యవస్థగా పెరిగింది. ఆరోజులనాటి ప్రజాసముదాయముల పోరాటములు నూ, 1930-32నాటి శాసనోల్లంఘనోద్యమమునూ గొప్పమార్పునకు అవకాశమిచ్చినై. పోరాటము జరిగే రోజులలోనూ, తర్వాతజరిగిన సంఘటనలవలననూ కాంగ్రెసుసంస్థ విస్తరిల్లింది. దానినిప్పుడు బూర్జువాసంస్థ అనడం తగివుండలేదు. కాంగ్రెసుయొక్క పలుకుబడికిలోనై కాంగ్రెసునడిపిన పోరాటములో పాల్గొన్న ప్రజాసమూహములకు మనం దూరంగానే వుండిపోయాము కాబట్టి యీ మార్పును మనం అర్థం చేసుకోలేకపోయాము, అపేక్షించ జాలకపోయాము, పాల్గొని నడిపించలేక పోయాము.

ముప్పైలక్షల సభ్యులతోనూ, బ్రిటిషు భారతదేశములోని అత్యధిక రాష్ట్రాల్లో వోటర్ల మెజారిటీలతోనూ, సామ్రాజ్యవాద వ్యతిరేకముగా దేశ విస్తృత ప్రజాపోరాటములను నడిపిన వారసత్వముతోనూ భారతజాతీయ మహాసభ ప్రజాసమూహముల దృష్టిలో ముఖ్యముగా

గ్రామములలోని ప్రజాసమూహముల దృష్టిలో సామాజ్యవాద నియంతృత్వమునకు వ్యతిరేకముగా పోరాడు మహాత్తమ సంస్థగా కన్పడుతూవుంది. భారత ప్రజలలోని అత్యధిక సంఖ్యాకుల అవసరములకున్నా సామాజ్యవ్యతిరేకముగా మనము జరుపు పోరాటము యొక్క ప్రస్తుత స్థితికిన్నీ సరిపడే కార్యక్రమముమీద ఆధారపడి భారతప్రజల నిర్వహిక ఐకమత్యమును పెంపొందించింది కాంగ్రెసు. ఈ పరిస్థితులలో, యివ్వాలి కాంగ్రెసు బూర్జువా సంస్థలని కొట్టివేయడం, బూర్జువా సంస్థకాబట్టి సామాజ్యవాద వ్యతిరేక ప్రజాసమ్మిళిత సంఘటనమును కాంగ్రెసు సమకూర్చుటకు తగదని నిర్ధారించడం పొరపాటు.

ఇంకొకప్రక్క మనము దత్తు, బ్రాడ్లీలువ్రాసిన వ్యాసములోని సలహాలంగీకరించి భారత జాతీయ కాంగ్రెసు ఆధ్వర్యమున యిదివరకే సాధించబడిన ఐక్యతను విస్తృతపరచి దానిని స్వాతంత్ర్యముకొరకూ, ప్రజాస్వామికము కొరకూ, పోరాడు భారత ప్రజాసమ్మిళిత సంఘటనము (United National Front) గా మార్చాలి.

6. జాతీయ మహాసభలోని ఆత్యధిక సంఖ్యాకులగు నాయకులు పారిశ్రామిక బూర్జువా వర్గానికిన్నీ, జాతీయ ధనికవర్గానికిన్నీ ప్రతినిధులని రూఢిగా చెప్పొచ్చు. బ్రిటిషు సామ్రాజ్యవాదానికి వ్యతిరేకముగా సంకుల సమరం జరిపేటంతటి అవసరావస్థ కలిగించడానికి ప్రజాసమూహసంరంభమును యీ నాయకత్వము సరిగా ప్రోత్సహించనూ లేదు, నడపనూ లేదు. ప్రజాసమూహాల మీద ఆధారపడి, ప్రజాసమూహాలపై తాము సంపాదించుకున్న పలుకుబడిని కాపాడుకుంటూనే సామ్రాజ్యవాదులతో కాంగ్రెసులోని యీ నాయకత్వము కొద్ది కొద్ది కాలాల వ్యవధులలో రాజీపడుతూ వుంటుంది. కాని కార్మిక కర్షక ప్రజాసమూహోద్యమాలు ప్రబలములై వురుకులు పరుగులు పెడుతూవున్నాయి; రాజకీయ నిర్బంధితుల విడుదలకోసము విస్తృతమైన ప్రజా వుద్యమం రేగింది; కాంగ్రెసులోనే తీవ్రవాదుల పక్షము దినదినమూ అభివృద్ధి అవుతూవుంది; యీ పరిస్థితుల మూలాన కాంగ్రెసు నాయకత్వము యొక్క చాంచల్యమును తొక్కిపట్టడానికి అవకాశము యెప్పటికంటెనూ యిప్పుడు అధికమైంది. పారిశ్రామిక బూర్జువావర్గము తోసహా దేశములోని అన్నివర్గాలకున్నా ఫెడరేషను

అనే సంకెళ్ళు తగిలించడానికి ప్రయత్నిస్తూ వున్న యుద్ధ వ్యాపార ప్రియమగు బ్రిటిషు సామ్రాజ్యవాదము పట్టుదలనూ ప్రజానిర్బంధమునూ అధికం చేస్తూవుంది కాబట్టికూడా కాంగ్రెసు నాయకత్వాన్ని అనుపూ ఆజ్ఞల్లో నడిచేబట్టు చేయడానికి అవకాశము అధికంగా ఉంది. కాంగ్రెసు నాయకత్వంలోనే కొంతమంది ఉత్తమ నాయకులు తీవ్రవాదులూహూవుండడంకూడా మొత్తం మొత్తంగా కాంగ్రెసుసంస్థయే తీవ్రవాదధోరణివాకకు తిగుగుతూ వున్నదన్న నిదర్శనం కన్పిస్తూవుంది. దీని అర్థమేమిటంటే కాంగ్రెసుయొక్క మూలమును విస్తృత పరచడానికి నిశ్చితప్రయత్నంచేసి, కార్మిక కర్షక ప్రజాసామాన్య రాజకీయవిజృంభణములకు కాంగ్రెసు కార్యములతో అతిసన్నిహిత సంబంధమును కూర్చే యెడల బ్రిటిషు సామ్రాజ్యవాదానికి వ్యతిరేకముగా సంయుక్త జాతీయసంఘటనముయొక్క శక్తి సంతటినీ వుపయోగించుటకూ, అట్లు వుపయోగించే సమయంలోనే కాంగ్రెసు నాయకత్వంలో కొంతభాగానికి వున్న రాజ్యవైఖరిని, సఖ్యమార్గావలంబనమును నిరుపయోగము చేయుటలో జయము గాంచుటకు అవకాశంవుంది. అట్లే జాతీయమహాసభయొక్క నాయకత్వములోని యేభాగమున్నూ

దానినుంచి తొలగిపోకుండానే ఆ సంస్థను బలపర్చు
డానికిగాను మనము అందులో ప్రవేశించడానికి యిప్పుడు
అవకాశం అధికంగా వున్నదన్నమాట.

7. కాంగ్రెసుసంస్థ మంత్రిపదవులను స్వీకరించడం
తోటే కొత్త కొత్త అవకాశాలు దొరికినై. మంత్రిపదవీ
స్వీకరణమువలన కాంగ్రెసుసంస్థ సామ్రాజ్యవాదముతో
యేకమై పోయిందనిగాని లేక కాంగ్రెసుమంత్రి వర్గాలు
సామ్రాజ్యవాద రాజ్యమంత్రంలో భాగాలైనాయని
గాని అనడం పూర్తిగాతప్పు. దేశంలో బ్రిటిషుసామ్రా
జ్యవాదానికి వ్యతిరేకమైన బ్రహ్మాండసంస్థ, నాయకసంస్థ
కాంగ్రెసుకాబట్టే, కాంగ్రెసుమంత్రులు కాంగ్రెసు కా
ర్యక్రమమైనటువంటి జాతీయవిమోచనా కార్యక్రమ
మును కొనసాగించుటకు శపథము పూనినారు కాబట్టే,
పుద్యమ తీవ్రతను తీవ్రతరము చేయుటకు ప్రజాసామా
న్యమే కార్యోన్ముఖ మయ్యేటట్లు చేయడానికీ, శాసన
సభలో ప్రవేశించి కలిగించిన ప్రజాస్వామిక స్వాతంత్ర్య
ములను పూర్తిగా పుపయోగించుకుని శాసనసభ
లకు వెలుపలజరగవలసిన ప్రజాపుద్యమాన్ని బలపరచ
డానికి మంత్రిపదవులను పుపయోగించు కోవడానికీ
యివ్వాల అవకాశముంది. కాంగ్రెసు మంత్రివర్గాలు

బ్రిటిషు సామ్రాజ్యవాదము యొక్క మిత్రరత్నములు కావు; కాంగ్రెసు మంత్రివర్గాలు కాంగ్రెసు మంత్రివర్గాలుగానే వున్నంత వరకూ బ్రిటిషు సామ్రాజ్యవాదంతో అవియేకం కాజాలవు. సమ్మిళిత జాతీయసంఘటనములో అవి అంతర్గర్భితమైన పైక ముఖ్యభాగము. ప్రజాపుద్యమములను తొక్కిపట్టేపనిగాని ఆటంకపరిచేపనిగాని వాళ్ళు చేస్తే అట్టి ప్రతికార్యాన్ని విమర్శించి తీరాల్సిందే. కాని కాంగ్రెసు బయటవున్న జాతీయ వ్యతిరేకమైన సంస్థలను గురించిగాని వ్యక్తులనుగురించిగాని చేసే విమర్శనయొక్క స్వభావానికీ, కాంగ్రెసు మంత్రివర్గాలను గురించి చేసే విమర్శనయొక్క స్వభావానికీ పూర్తిగా భేదంవుంటుంది. కాంగ్రెసు మన సంస్థ, కాబట్టి కాంగ్రెసు మంత్రులు ప్రజలమంత్రులు. ప్రజాందోళనముయొక్క వొత్తిడిచేత కాంగ్రెసుమంత్రులను సంచలించ జేయవచ్చును. పని వినిపించవచ్చును అని మనకు అనుభవమైంది. కాబట్టి రాజకీయవిజృంభణమును శాసన సభల ద్వారామాత్రమే సాగించాలి అనే సిద్ధాంతమును పూర్తిగా తిరస్కరిస్తూనే కాంగ్రెసుమంత్రులు చేసిన ప్రజాహితకార్యాన్ని ప్రతిదానినీ హృదయపూర్వకంగా బలపరచడానికి ముందుకు రావాలి. జాతీయ కార్యక్రమమును

అమలులో పెట్టడానికి తగినంత శక్తిని మంత్రులకు కలిగించడానికి ప్రజావ్యవస్థాపకసభను అభివృద్ధిచెయ్యాలి. అధికారప్రభుత్వమూ, జాతీయవ్యతిరేక పెట్టుబడిదారీవర్గమూ కలిగించే ప్రజాస్వామిక వ్యతిరేకమైన ప్రతిఘటనను కాంగ్రెసుమంత్రులు విచ్ఛిన్నము చేయడానికి కాంగ్రెసుమంత్రివర్గాలకు దన్నుగా శాసనసభల వెలుపలకలిగించే ప్రజాబలముతో కాంగ్రెసు మంత్రివర్గాలకు సహాయపడాలి.

8. జాతీయ రాజకీయ సంరంభ మార్గమువరికకు
కమ్యూనిస్టులు వెంటనే తిరగాలి: అందుకుగాను మనము
ప్రదయవ్యూర్వకముగా జాతీయమహాసభలో చేరి, దానికి
బాసటగా పనిచేయప్రారంభించి తీరాలి. సామ్రాజ్యవాదవ్యతిరేకముగా కాంగ్రెసునిర్వహించే ప్రదర్శనాలన్నిటిలోనూ మనము గట్టిగా పాల్గొనాలి. అట్టి ప్రదర్శనాలను కాంగ్రెసులోవున్న కార్మిక కర్షక సంస్థల సమ్మిళిత సంఘటన ప్రదర్శనాలుగా మార్చడానికి చూడాలి. స్థానిక కార్మిక కర్షక జనకష్టాలతోనూ, వాళ్ళు అవి నివారించుకోవడానికి చేసే పోరాటాలతోనూ స్థానిక ప్రాథమిక కాంగ్రెసుసంస్థల అనుదిన కార్యక్రమమును

ముడిపెట్టి పల్లెలోనూ పట్టణాల్లోనూ కాంగ్రెసుయొక్క శక్తిని, కాంగ్రెసుయొక్క బలమునూ విస్తృత పరచడానికి మనం అతిదీక్షగా పాటుపడాలి. కార్మికుల యొక్కయు, కర్షకులయొక్కయు; తదితర ప్రజాసామాన్యముయొక్కయు అనుదినపోరాటాలలో మనము స్వంతంగా పాల్గొని, ముఖ్యనామకత్వము వహించి అధికార ప్రభుత్వానికీ, జాతీయ వ్యతిరేక పెట్టుబడిదారీవర్గానికీ వ్యతిరేకముగా దోచుకోబడినవాళ్ళను అణచివేయబడిన వాళ్ళనూ రక్షించిచేటటువంటి యోధులుగానూ, సమ్మిళితజాతీయసంఘటనములో చైతన్యముగల భాగములుగానూ కాంగ్రెసు ప్రాథమిక సంస్థలను మనము మార్చి తీరవలయును.

9. భారత జాతీయ మహాసభను గురించి మనమవలంబించిన నైఖిరికి యీ గొప్పమార్పు తెస్తేతప్ప జాతీయ మహాసభయొక్క పునాదిమీద జాతీయైక్య సంఘటనా సౌధమును నిర్మించు సూత్రము నమలులో పెట్టుటకు గాను అతివాదపక్షమునంతటినీ, అతివాదపక్షాలకన్నింటికీ హృదయమువంటిదైన సామ్యవాద సారాభమును యేకీభవింప జేయుచూ మన నిశ్చయములను కాంగ్రెసు త్రోసివేయ జాలనంతగా కాంగ్రెసులోనే మనము నిశ్చిత

శక్తిగా యేర్పడిన నేతప్ప, భారతదేశములో కమ్యూనిస్టులు రాజకీయ శక్తిగా తయారగుట సాధ్యముకాదు. జాతీయ ఐక్యసంఘటనా సూత్రము మనకు అన్నపాసీ యములవంటిదికావాలి. మనలో ప్రతివాడూ కాంగ్రెసులో సభ్యుడైతీరడమేగాక వ్యక్తివ్యక్తి వరసని కార్మికుల నాదరిసి కాంగ్రెసులో చేర్పించడానికి గొప్పప్రచారం చెయ్యాలి. కార్మికులను కాంగ్రెసులో సభ్యులుగా చేర్పించేటప్పుడు వుపయోగించవలసిన నినాదాలు యివి:

(1) ఫెడరేషను అమలుజరపడానికివ్యతిరేకంగా పోట్లాడడానికి కాంగ్రెసును బలపరచాలి.

(2) కార్మిక ప్రజాసమూహాల కోరికలనూ, ప్రత్యేకసంస్థా నిర్వహణంచేసుకోవడానికి వాటికున్న హక్కునూ కాంగ్రెసు బలపరచి రక్షించాలి.

(3) కాంగ్రెసును ప్రజాస్వామికముచేసి సమ్మిళిత సంఘటనా ప్రదర్శనాలు జరపడంలోనూ, సమ్మిళిత సంఘటనా సంరంభములను నిర్వహించడంలోనూ స్థానికప్రాథమిక సంస్థలే ముందడుగు వెయ్యాలి.



“నేషనల్ ఫ్రంట్”

[13-2-1938] సంపాదకీయమునుండి

రెండు సంవత్సరాల క్రిందట లక్నోలో కామ్రేడ్ జవహర్లాలు నెహ్రూ) సంయుక్త ప్రజాసంఘటనమును (Joint Popular Front) గూర్చి వివరించాడు. అతడు చెప్పింది వుబుసుపోకకాదు. గొప్పగా ఆలోచించి చేసిన నిర్ధారణమును అతడు నినాదరూపమున వెల్లడించాడు. మనమిదివరలో జరిపిన పోరాటములవలన కలిగిన అనేక అనుభవాలనుగూర్చి యెంతో ఆత్మవిమర్శ చేసుకున్న తర్వాత జవహర్లాలు ఆ నిర్ధారణకు వచ్చాడు. మన జాతీయపోరాటపు గతి తార్కికత్వాన్ని వర్గవిభజన సిద్ధాంతముతో వివరించడానికి జాతీయమహా సభాధ్యక్షుడొకడు మొదటిసారి ప్రయత్నించాడు. ప్రత్యేక ప్రత్యేకము జరిగిన పోరాటాలలోని రాజకీయ ఆంతరార్థమున్నూ కాంగ్రెసు కల్పించిన జాతీయ పాతావరణములోనే అయినను కాంగ్రెసుకు బయట అభివృద్ధిగాంచుతూవున్న కార్మిక కర్షక సంస్థానిర్వహణమున్నూ గుర్తింపబడింది. అయితే ఆగుర్తింపబడుట చరిత్రాత్మికమున్నూ, ముఖ్యమున్నూ కూడాను; భారత జాతీయ

మహాసభాధ్యక్ష వేదికనుండి అది ఆమోదింప బడింది. శాసనోల్లంఘనోద్యమము కూలిపోయింది; ఇదిచూసి నిర్విణ్ణులూ నిరాశాహతులూ అయిపోయిన కాంగ్రెసు సాధారణసభ్యుల సమూహములు అప్పుడు రూపమత్తు తున్న నూతన రాజకీయశక్తివంకకు పరుగులెడుతున్నవి. కార్మికులూ, కర్షకులలో కొన్నిభాగాలూ జాతీయోద్యమముయొక్క విజృంభణముతో యేకమగుటకు ప్రయత్నిస్తూవున్నారు. తమ సంస్థా నిర్వహణమునే తమ పోరాటమునే విస్తృతపరచడానికీ, సామ్రాజ్యవాద వ్యతిరేకమైన పోరాటమును అభివృద్ధి పరచడానికీ యిట్టి ఐక్యత అవసరైక్యతగా వాళ్లు గణించారు. ఈ రెండు ధోరణుల ఫలితములనూ సామ్యవాది యైన - కాంగ్రెసు అధ్యక్షుడు ముక్తసరిగా యిలా ప్రకటించాడు. “సామ్రాజ్యవాదంతో యెట్టి పరిస్థితిలోనూ రాజీకి దిగని వ్యతిరేకతయే సంయుక్త ప్రజాసంఘటనయొక్క సారమై తీరాలి కార్మికులూ కర్షకులూ అధికాధికముగా పాల్గొనుట నుంచియే సామ్రాజ్యవాద వ్యతిరేకశక్తికి బలమువచ్చి తీరవలయును ” మన జాతీయ విప్లవములో ప్రస్తుతము చైకదశవచ్చింది. ఆ దశను నిర్వర్తించడానికి అవసరమైన మార్గమూ క్రమమూ యేదియో కాంగ్రెసు నాయకత్వములో

అత్యున్నత స్థానము అధికారరీత్యా కాకపోయినను మొట్టమొదటిసారి గుర్తించింది.

తర్వాతి యెనిమిది నెలలు సూత్ర) నిర్ధారణమునుండి సంయుక్త సంఘటనా నిర్మాణమువరకే మనము నడవ సాగేము. బొంబాయిలో జరిగిన అఖిలభారత క్రేడు యూనియను కాంగ్రెసు భారత జాతీయమహాసభను అభివృద్ధి పరచడానికీ, జాతీయమహాసభను సామ్రాజ్య వ్యతిరేక ప్రజాసంఘటనముగా చూర్చుటకూ నిశ్చయించి సమష్టిగా కార్మికసంఘములను భారత జాతీయమహాసభకు అనుబంధముచేయడాన్ని గురించి వొకప్లానుకూడా తయారుచేసి రాజ్యాంగానికి వ్యతిరేకముగా ప్రజాపుద్యమాన్ని అభివృద్ధి పరచుటలో రాబోయే యెన్నికలలో జాతీయ మహాసభను బలపరచడానికి తీర్మానించింది. పారిశ్రామిక కార్మికులు సమ్మెలు చేయడం అధికమౌతూ వుండి, రైతుపుద్యమము శీఘ్రగమనముతో అభివృద్ధి అవుతూవుంది. 1936వ సంవత్సరములో గోరక్, అంబర నాథ్ మొదలగు చోట్ల జరిగిన అనేకసమ్మెలలోనూ, పాకీష్‌నివాండ్లూ, వెనకబడివున్న కూలీలు జరిపిన అనేక సమ్మెలలోనూ, బెంగాలు నాగపూరు రైల్వేలోని కార్మికులు జరిపిన సంయుక్త సమ్మెలోనూ, కాంగ్రెసు యొక్క

కాంగ్రెసుయొక్క అభిమానమూ సహాయమూ కావలసి వచ్చింది. రాజకీయ నిర్బంధితుల విడుదలకోసము నిర్బంధ వ్యతిరేకముగా జరిగిన పౌరసత్వపుహక్కుల సారక్షణ ప్రచారం సమష్టిగా జరిగి అభివృద్ధి పొందింది. కాంగ్రెసు కమిటీలు, కేంద్రమూనియనులు, సోషలిస్టులు, కమ్యూనిస్టులు పాల్గొన్న సంయుక్తసభలూ, ప్రదర్శన ములూ, పూరేగింపులూ అనుదినవ్యవహారములై పోయినాయి. తీవ్రవాదశక్తుల ఐక్యతాసహకారములు లోగడ కంటే బాగా అభివృద్ధి పైనవి. ఫ్రాన్సులోనూ స్పెయిన్ లోనూ ఫాసిస్టుల యొక్కయు యుద్ధవ్యాపారుల యొక్కయు సారంభములకు వ్యతిరేకముగా ప్రజాస్వామిక సంఘటనములు జరిగి కార్మికోనుభిత్వమునకు ప్రథమ విజయములు సాధింపబడినవి. ఈరెండుదేశాలలోనూ ధనికవాదానికి వ్యతిరేకముగా సంయుక్తముగాజరిగిన పోరాటములో సోషలిస్టులకు కమ్యూనిస్టులకూ చక్కని సఖ్య మేర్పడసాగింది. ఈదేశాలలో ప్రజాసంఘటనములు గాంచిన అపూర్వ విజయముల మూలమున భారతదేశము లోని వృద్ధమం సమ్మిళిత జాతీయసంఘటనముగా మార్పు జేందుటకు గుణపాఠము గ్రహింపబడింది. చైనాదేశాన్ని కబళించడానికి జపాను సామ్రాజ్యవాదము విజృంభించి

నప్పుడు నేషనలిస్టు చైనాలోని ప్రజానాయాహములలో నుంచి సమ్మిళిత జాతీయ సంఘటన మేర్పడవలెనని చైనా సోవియటులు (కమ్యూనిస్టు సంఘములు) పడేపదిగా చేసిన సంబోధనకు చైనా ప్రజలు అధికాధికాభిమానంతో ఆదరించి జపానును యెదిరించుతూ నిలబడగలగడంకూడా భారతదేశీయుల కొక ప్రత్యేకార్థమునూ, సందేశమునూ యిచ్చింది. లక్నోలో భారతజాతీయమహాసభ జవహర్లాలు అధ్యక్షతను జరిగినతరువాత యెనిమిది నెలలకు ఫెయిజుపూరులో మరల అతని అధ్యక్షతనే జాతీయ మహాసభ జరిగింది. ఈ యెనిమిది నెలల్లోనూ కలిగిన అభివృద్ధిని తుల్యముగా జవహరు యిలా ప్రకటించాడు:

అట్టి సంఘటనములో సంఘనిర్వహణముగల కార్మికులు నూన కర్షకులునూ యింకనూ యింకనూ అధికంగా పాల్గొనడం ఆహ్వానించి తీరవలసివుంటుంది. గత సంవత్సరం యొక్క ముఖ్యలక్షణం యీ వర్గాలకునూ కాంగ్రెసుకునూ మధ్యయెంతో సహకారం జరగడం. ఈ వైఖరిని ప్రోత్సహించి తీరవలయును.

ఫెయిజుపూరు జాతీయమహాసభకుముందు జాతీయ సంఘటన మేర్పడాలి. యీ-యీ-కోరికల నది కోరాలి అనే భావప్రచారము జరగడమే ప్రధానసమస్య. ఆ సం

సంఘటన మేర్పడడంలోని కష్టాలూ, అందువలన కలిగే సమస్యలూ ఆనాటి పరిస్థితులవలన పూర్తిగా తేలలేదు. కాంగ్రెసు అధ్యక్షుడు “భారతదేశానికి వెంటనే కావలసిన ముఖ్యవసరము సామ్రాజ్యవాద వ్యతిరేకముగా దేశములోని అన్ని శక్తులూ అన్ని వర్గాలూ జాతీయ సమ్మిళిత సంఘటన మేర్పడడం” అని ప్రకటించాడు. అధ్యక్షునితో అందరూ యేకీభవించారు. ఈ ఐక్యతకు పునాది సామ్రాజ్యవాద వ్యతిరేకతయినూ స్వాతంత్ర్యము అని అందరూ వొప్పుకున్నారు. “ప్రజాప్రతినిధిపరిషత్తు ఏర్పడాలి, తద్వారా రాజకీయ స్వాతంత్ర్యము ప్రజాసామాన్య పరముచేయబడిన ప్రజాస్వామికము స్థాపించబడాలి.” చివరకు “భారతదేశాక్రమణము చేసిన విదేశసైన్యము యీ దేశమునుంచి వెళ్ళిపోవాలి అనే కోరికను సంయుక్త సంఘటన వెంటనే కోరాలి.” అని అందరూ వొప్పుకున్నారు. కాని మనవృద్ధ్యమములో రెండురకాల ధోరణులు వున్నాయి. రెండు ధోరణులూ ఐక్యసంఘటనము కోరేవే. అయితే సంయుక్త సంఘటనా నిర్మాణము యెట్లు జరగాలి అనే చోటనే యీ రెండు రకాల ధోరణులూ భేదము.

రాజ్యాంగమును భగ్నము చేయడానికి సంయుక్త

జాతీయ సంఘటనమేర్పడాలి అనే నినాదము అందరికీ నచ్చినదే. అందరూ వాడుతూవున్నదే. కాని అక్కడ వచ్చిన చిక్కేమంటే యీ సంఘటన యెలా యేర్పడాలి? అని శాసనసభలో మెజారిటీలు సంపాదించుకోవడానికి ప్రజాసమూహాలు సహాయపడిన తర్వాత సామ్రాజ్యవాద వ్యతిరేకతను నడుపుట శాసనసభలకు వదలి ప్రజాసమూహములు చేతులు నలుపుకుంటూ కూర్చోవాలా? లేక ముందురాజ్ కోయే సంకులసమరమునకు సన్నధులు కాగలంమలనుగాను ప్రజాసమూహములు శాసనసభల బయట బలమైనశక్తులు కావడానికి శాసనసభలుపువయోగపడి ప్రోత్సహించడమాత్రమే చెయ్యాలా? సుస్కారమా లేక విప్లవ హోరాటమా? రాజీమార్గమా లేక రాజీయెరుగని అప్రతిహతయుద్ధమా? అనే అభిప్రాయం పూర్వమునుంచీ వస్తూవుంది. ఈ రెండుభోరణులూ ఐక్యసంఘటనము విషయములోకూడా వాటికివాటికి అనుకూలమైనట్లుగా సంయుక్త సంఘటనా నిర్మాణానికి పూనుకొన్నాయి. సామ్రాజ్యవాదమూ జాతీయ వ్యతిరేక ప్రయోజన పరులూ ధనికులూ చాలా భాగానికి కూడా వ్యతిరేక పక్షమేకాబట్టి ఆ పక్షానికి వ్యతిరేకముగా ధనికులలోని కొందరినికూడా కలుపుకుని అన్నివర్గాలకూమధ్యఐక్యత

కలిగించవలెను. కానీ అదివాక కనీసకార్యక్రమముమీద ఆధారపడిన ఐక్యత: యీకనీస కార్యక్రమమును సాధించుటకు జగదనలసిన పోరాటము కొరకు కావలసిన ఐక్యత దాని మూలమున వర్గపోరాటము బహిష్కరింపబడలేదు. కానివర్గపోరాటము పరిస్థితినిబట్టి యింకొక తరహాది అయినది. ఒకప్రక్క సామ్రాజ్యవాద వ్యతిరేకులైన ప్రజలు, రెండో ప్రక్క జాతీయవ్యతిరేక ప్రయోజన కూటములు. కాబట్టియిట్టి వర్గపోరాటము జాతీయమహాయుద్ధ రూపమునుదాల్చును.

ఫెడుజుపూరు తర్వాత ప్రజాసామాన్య పోరాటము అతి త్వరగా అభివృద్ధి అయింది. ఈ అభివృద్ధి యీ క్రింది విషయములను స్పష్టము చేసింది. (1) ఎన్నికల ప్రణాళిక లోని కోరికలూ కార్యక్రమమూ ప్రజలలో అత్యధిక సంఖ్యాకులకు ఆమోదనీయము కాగలవు, (2) ఈ కార్యక్రమమును గూర్చి ప్రజలు గట్టి పట్టుపట్టి దానిని తమ సంస్థా నిర్వహణములూ పోరాటములూ అభివృద్ధి చేసుకోవడానికి పునాదిగా పునయోగించు కుంటారు. (3) జాతీయసమ్మిళిత సామటనముయొక్క పునాది విస్తృతమౌతుంది. “కార్మికులూ కర్షకులూ అధికంగా పాల్గొనటముతోటే” సామ్రాజ్యవాదమూ దాని మిత్రవర్గములూ గట్టిదెబ్బతింటాయి. (4) కార్మికకర్షకవర్గము యొక్క

సంస్థానిర్వహణ, రాజకీయ, ఆర్థిక చర్యలు అధికమైనకొద్దీ ఆసంస్థలు బలపడుతూవుంటాయి, సమ్మిళిత సంఘటనా వృద్ధ్యమము సామ్రాజ్యవాదానికి అపాయకర మౌతుంది, అప్పుడు సామ్రాజ్యవాదమూ, దాని మిత్రవర్గాలూ గట్టిగా ప్రతిఘటించి, నిర్బంధాలు అధికంచేసి సమ్మిళిత సంఘటన భగ్నంచెయ్యడానికి మహాప్రయత్నాలు చేస్తాయి.

(5) సామ్రాజ్యవాదమూ దాని మిత్రవర్గాలూ చేసే యీ దాడికి జాతీయసంఘటనములోని పెట్టుబడిదారులు మొదలగువాళ్ళు తడవిడపడి, అంతకు ముందు చెప్పకున్న కార్యక్రమాన్ని కుంచిపజేయడానికీ, హీనపరచడానికీ, కార్మిక కర్షకపోరాటాలలో అభివృద్ధి గాంచుతూవున్న శక్తులను అణచిపెట్టడానికీ, కార్మిక కర్షకులను జాతీయ సేనాముఖము నుండి తొలగించడానికీ మొదలు పెడతారు. జాతీయ సంఘటనములో విద్రోహులూ, విభజనకారులూ అధిక ప్రతాపము చూపుతారు.

జాతీయవ్యతిరేక ప్రయోజన పరుల విజృంభణమూ దాడి అధికమైన కొద్దీ జాతీయసంఘటనము యొక్క నాయకత్వములో సంస్కరణ మార్గమునూ, రాజీన్ధోరణినీ అవలంబించే భాగము తీవ్రవాద శక్తులపైని దాడి అధిక పరుస్తుంది. రైతుకార్యము నమలు పరచడానికి ప్రజానుమతి

నిచ్చియుండక రైతుసంఘములను నిషేధిస్తున్నారు. ప్రతి నిధుల యెన్నికలలో అతివాకులూ సోషలిస్టులూ యెన్నుకోబడకుండా నిశ్చిత ప్రయత్నాలు జరగడం చూస్తున్నాము. మైసూరు, తిరువాన్కూరు మొదలగు సంస్థానాలలో సాగుశూవున్న ప్రజాసోరాటములను నిర్మిబంధముగా బలపరచుటకు అనుమతి నిరాకరింపబడుశూవుంది. జవహర్లాలునెహ్రూ) లక్నోలో జరిగిన జాతీయ మహాసభలోనే మంత్రిపదవుల నాధారంచేసుకుని ప్రజాపుద్యమములమీద సామ్రాజ్యవాదముయొక్క నిర్బంధయంత్రమును కొంతవరకు పుపయోగించడం జరుగుతుందేమోనని భయమును సూచించాడు. అట్టి భయము నిజమే అయి, సామ్రాజ్యవాద నిర్బంధయంత్రముతో సహకారము జరిగిన ఘటన లనేకం జరిగినవి. ఆ నిర్బంధచర్యలు అహింసాబురఖాక్రింద న్యాయమైనవే అని సమర్థింపబడుతున్నాయికూడా.

ఈ ఘటనలమూలాన కష్టమైన పరిస్థితి వొకటి దాపురించింది. ప్రజాసామాన్య సోరాటములో అభివృద్ధిగాంచుతూవున్న శక్తులను అణచిపట్టడానికి ప్రయత్నించడమే గాక బాల్యదశలోవున్న జాతీయసమ్మిళిత సంఘటనమును రూపుమాపడానికి కూడా ప్రయత్నాలు జరుగుతున్నాయి. రైతుసంఘమునకు కాంగ్రెసుకూ విభేదంకలగడం

సోషలిస్టులనూ కమ్యూనిస్టులనూ కాంగ్రెసు సామన్య సభ్యవర్గములోనుంచి తొలగించడం బ్రిటిషు భారత ప్రభుత్వములలో జరుగుతూవున్న జాతీయ పోరాటమును స్వదేశీ సంస్థానాల ప్రజల పోరాటమునుండి విడగొట్టడం. కాంగ్రెసును శాసనసభాపక్షముగానే మార్చడం యీ పనులు సామ్రాజ్యవాదులకూ, అభివృద్ధి నిరోధకులకూ కలిగించినంత సంబరం యింకేపనులూ కలిగించలేవు.

సోషలిస్టులూ కమ్యూనిస్టులూ— అతివాదులందరూ యేకమై యిట్టి సామాన్యతాత్పర్యము జరగకుండా చెయ్యాలి. సమ్మిళిత సంఘటనములో వున్న విభేదకర వైఖరులను నిర్మూలించాలి. సమ్మిళిత సంఘటనమునకు హృదయ పూర్వకమైన మేటి నిర్మాతలు కావాలి.

ఇప్పుడు అతివాదులు రెండుపనులు యేకసమయాన చెయ్యాలి. (1) కార్మికకర్షకుల ప్రత్యేకవర్గసంస్థా నిర్వహణమును అభివృద్ధి పరచడానికి అతివాదులందరూ యేకమవ్వాలి. (2) జాతీయసంఘటనము యొక్కయు, జాతీయమహాసభ యొక్కయు ఐక్యతను కాపాడాలి. ఈ కార్య నిర్వహణములో, అతివాద శక్తులను ఐక్యపరుస్తూన్న భావాలూ కార్యాలూ యేకంకావాలి. మనఃకర్మల ఐక్యత ద్వారా చివరకు సంయుక్త కార్మిక వర్గ సోషలిస్టుసంఘ నిర్మాణమును సాధించాలి.